

fil-keċina, kebbset il-kuċiniera u qieghdet l-istanjata tal-kafè fuq in-nar. — “Il-Bambin gabru... Kien wisq tifel tajeb biex jibqa’ jghix qalb il-hażen tal-lum... Imsejknin ahna li bqajna fid-dinja biex ingarrbu l-gwaj kollu ta’ dawn iż-żminijiet hekk koroh..... Imsejtna omm li baqghet tghix biex tixrob l-imrar tat-telfa ta’ żewġha u binha.....” B’dawn il-ħsibijiet imewġu f’mohha, Rożi kixfet il-ghatu ta’ l-istanjata li kienet qieghda tagħli, tefgħet il-kafè, ħawdet bl-imġharfa, u niżżlet l-istanjata minn fuq in-nar u hallietha toqghod.

“X’hin hu?” staqsiet Mananni malli fethet għajnejha u lem-
het xaqq dawl mill-kontraporti mbexxqin tat-twejqa tal-kamra,
u semgħet it-tkaxkir tal-passi ta’ Rożi diehla u hierġa mill-kamra
tar-rqad għall-keċina minn fejn kienet hierġa r-riħa ta’ kafè jagħli.

— “Għadha kif daqqet il-quddiesa tas-sitta”, wiegħbet lil
Mananni.

— “X’wahda din; x’holma kerha..... dak il-kelb.... ma ħal-
linix nagħlaq għajn f’għajn, qabel ma siket għal .kollox”, qalet
Mananni hija u nieżla mis-sodda. — “Stħajjiltu qed jibki lil
Golinu... X’wahda din!... Għadhom quddiem għajnejha: Golinu
u l-kelb. Golinu qed iħares lejn il-kelb b’għajnejh miksurin....
u l-kelb jibki hdejh. Imbagħad Golinu beda jipprova jkellmu,
izda l-kelma mitit u fuq xufftejh... imbagħad għalaq għajnejh
għalkollox... imbagħad taħbita fil-bieb. Ħsibt li qed noħlom....
sejjahtlek... deherli li smajt leħnek, Roż, titkellem ma’ xi hadd...
imbagħad xejn iżjed... u għajni reġgħet marret bija..... Tgħid
għadu haj?... Kemm kien magħdur... hux tassew, Roż... fejn
int Roż?...”

Qamet u bdiet tħarrek il-passi biex tara fejn hi Rożi... daħ-
let fil-kamra tat-tifel... fl-aħħar lemħitha f’rokna b’wiċċha mid-
fun ġewwa l-fardal, iżżomm il-biki.

“X’għara?!” staqsietha Mananni bir-roġħda fuqha.

“Xejn,” wiegħbet l-oħra, bla ma tista’ iżżomm il-biki.

“Mela tassew dak li ħlomt... mela tassew dak li ħsibt...
mela tassew li ġew iħabbtu... tassew li ġew jagħtuk l-aħbar li
Golinu.....” u bla ma felhet toħroġ kelma oħra minn fommha,
inxteħtet fuq hoġor is-sodda u nfexxet f’bikja qawwija bħal meta,
wara li jkun ilu jingama’ l-iħab iswed u jgħatti s-smewwiet minn
tarf sa tarf, f’daqqa wahda tibda nieżla x-xita bil-qiel.

Tektika ċkejtna fil-bieb għgħlet lil Mananni teħda mill-biki

u tarfa’ rasha u tixxotta d-dmugh. — “Roż, Roż!” instema’
jsejjaħ xi hadd b’leħen ħiemed. Kienet Lela, ġara oħra, ħtint
Rożi.

“X’aħbar għandkom?” — staqsiet lil Rożi li qamet u mar-
ret tbexxaq il-bieb. Rożi, bla ma fethet fommha għamlitilha
b’idejha s-sinjal tas-salib u reġgħet għalqet.

Mananni refgħet rasha, ixxuttat id-dmugh, issemgħet,
izda ma semgħet xejn ħlief il-bieb jingħalaq. Għajnejha dlonk
marru fuq il-kelb mixħut fuq is-sodda ma’ ġenb l-imħaded li
fuqhom binha kien imidd rasu... Ratu ma ċcaqlaq xejn. Mes-
situ. Kien kiesaħ. — “Mejjet ukoll!” għajtet, “mejjet ukoll!
Issa tassew ma fadalli ’l hadd fid-dinja.” U nfexxet f’bikja wisq
iżjed kbira minn ta’ qabel.

Rożi resqet lejha; sejħitilha; izda din baqghet mixħuta tol-
foq u tolfoq fuq il-kelb li kien mejjet.

IL-MIĠJA LURA F’MALTA TAL-PRESIDENT TAL-GHAQDA

Għandna l-pjaċir li nħabbru lill-Membri tal-Għaqda u Mseħ-
bin ta’ “Il-Malti”, il-miġja lura f’Malta tal-President tal-Għaq-
da, it-Tabib G. Galea, M.D., D.P.H., wara li għamel fl-Univer-
sitajiet ta’ Edinburgu u ta’ Londra, kors teoriku - Prattiku tal-
Medicina Legali, li tagħha kien maħtur bħala Lettur fl-Univer-
sità Rjali ta’ Malta.

Fil-waqt li ahna nagħtuh il-merħba bih nittamaw li sħabna
tal-Għaqda ma jdumux ma jkollhom l-okkażjoni li jeħduldu b’idejh
u jifirħulu.